

**പതിനാലാം കേരള നിയമസഭ  
പത്താം സമ്മേളനം**

**നക്ഷത്രചിഹ്നമിട്ട ചോദ്യം നമ്പർ: \*492**

**23.03.2018-ൽ മറുപടിയ്ക്ക്**

**ആദിവാസി മേഖലയിലെ സ്കൂളുകളിൽ നിന്നും കുട്ടികളുടെ  
കൊഴിഞ്ഞുപോക്ക്**

**ചോദ്യം**  
**ശ്രീ.വി.ടി.ബൽറാം**  
**ശ്രീ.വി.പി.സജിന്ദ്രൻ**  
**ശ്രീ.ഹൈബി ഇറാഡൻ**

**മറുപടി**  
**ശ്രീ.എ.കെ.ബാലൻ**  
**(പട്ടികജാതി പട്ടികവർഗ്ഗ**  
**പിന്നോക്കസമുദായക്ഷേമവും നിയമവും**  
**സാംസ്കാരികവും പാർലമെന്ററികാര്യവും**  
**വകുപ്പുമന്ത്രി)**

ചോദ്യം		മറുപടി	
എ)	ആദിവാസി മേഖലയിലെ സ്കൂളുകളിൽ നിന്നും കുട്ടികളുടെ കൊഴിഞ്ഞുപോക്ക് വിദ്യാഭ്യാസ കാര്യങ്ങളിൽ അവരെ മുഖ്യധാരയിൽ എത്തിക്കുന്നതിന് വിഘാതമായിട്ടുള്ളതായി കണ്ടെത്തിയിട്ടുണ്ടോ;	എ)	ഉണ്ട്.
ബി)	സ്കൂൾ കുട്ടികളുടെ കൊഴിഞ്ഞുപോക്ക് പരിഹരിക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണ്;	ബി)	<p>പ്രധാനമായും താഴെപറയുന്ന കാരണങ്ങളാലാണ് കൊഴിഞ്ഞുപോക്ക് സംഭവിക്കുന്നത്.</p> <ul style="list-style-type: none"> <li>• വിദൂര കോളനികളിൽ നിന്നുള്ള കുട്ടികൾക്ക് സ്കൂളിൽ എത്തിച്ചേരുന്നതിനുള്ള ബുദ്ധിമുട്ട്.</li> <li>• ഭാഷാപ്രശ്നങ്ങൾ.</li> <li>• പഠനത്തിൽ പിന്നോക്കം നിൽക്കുന്ന കുട്ടികൾക്ക് പ്രത്യേക ശിക്ഷണത്തിന്റെ കുറവ്.</li> </ul> <p>മേൽ പറഞ്ഞ പ്രശ്നങ്ങൾ പരിഹരിക്കുന്നതിന് പട്ടികവർഗ്ഗ വികസന വകുപ്പ് താഴെപ്പറയുന്ന പദ്ധതികൾ നടപ്പിലാക്കി വരുന്നു.</p>

			<ul style="list-style-type: none"> <li>• വിദ്യാർത്ഥികളിൽ നിന്നും കുട്ടികളെ വാഹനത്തിൽ സ്കൂളുകളിൽ എത്തിക്കുന്നതിന് 'ഗോത്രസാരഥി പദ്ധതി'</li> <li>• സ്കൂളുകളിൽ പട്ടികവർഗ്ഗ വിദ്യാർത്ഥികളുടെ ഭാഷാ പ്രശ്നം പരിഹരിക്കുന്നതിന് പട്ടിക വർഗ്ഗത്തിൽ തന്നെയുള്ള ടിടിസി/ബി.എഡ്/ടി.എഡ് പാസായവരെ മെന്റർ ടീച്ചർമാരായി നിയമിക്കുന്ന "ഗോത്രബന്ധു പദ്ധതി".</li> <li>• പട്ടികവർഗ്ഗ കുട്ടികൾക്ക് മികച്ച രീതിയിലുള്ള ട്യൂഷൻ നൽകി പഠനനില വാരം ഉയർത്തുന്നതിലേക്ക് പട്ടിക വർഗ്ഗത്തിൽപ്പെട്ട യോഗ്യതയുള്ള ഉദ്യോഗാർത്ഥികളെ ഫെസിലിറ്റേറ്റർമാരായി നിയമിച്ച് പ്രാവർത്തികമാക്കുന്ന സാമൂഹ്യപഠനമുറി പദ്ധതി.</li> </ul>
സി)	<p>പ്രീ മെട്രിക്, പോസ്റ്റ് മെട്രിക് ഹോസ്റ്റലുകളുടെ പരിതാപകരമായ അവസ്ഥ മാറ്റുന്നതിന് സ്വീകരിച്ച നടപടികൾ എന്തൊക്കെയാണ്;</p>	സി)	<p>വകുപ്പിന് കീഴിൽ 106 പ്രീമെട്രിക് ഹോസ്റ്റലുകളും 4 പോസ്റ്റ്മെട്രിക് ഹോസ്റ്റലുകളും നിലവിൽ പ്രവർത്തിച്ചുവരുന്നു. ഇവയുടെ ഭൗതിക സാഹചര്യങ്ങൾ വർദ്ധിപ്പിച്ച് നിലവാരം ഉയർത്തുന്നതിന് യൂണിസെഫ് നിഷ്ക്കർഷിച്ച മാതൃകയിൽ നവീകരണ പ്രവർത്തികൾ നടപ്പിലാക്കി വരുന്നു.</p> <p>കിഫ്ബി മുഖേന 5 പ്രീമെട്രിക് ഹോസ്റ്റലുകളും 2 പോസ്റ്റ്മെട്രിക് ഹോസ്റ്റലുകളും ഒരു യൂത്ത് ഹോസ്റ്റലും നിർമ്മിക്കുന്നതിന് ഭരണാനുമതി നൽകിയിട്ടുണ്ട്.</p>

		<p>താൽക്കാലികമായി വാടകകെട്ടിടത്തിൽ 2 പോസ്റ്റ്മെട്രിക് ഹോസ്റ്റലുകൾ ആരംഭിക്കുന്നതിനുള്ള ഭരണാനുമതിയും നൽകിയിട്ടുണ്ട്.</p>
<p>ഡി) മോഡൽ റസിഡൻഷ്യൽ സ്കൂളുകൾക്ക് സംസ്ഥാനത്തെ വിദ്യാലയങ്ങളെക്കാൾ സൗകര്യങ്ങൾ ആവിഷ്കരിച്ചിട്ടുള്ള വിശദമാക്കാമോ; അത് മൂലം കട്ടികളുടെ പഠന നിലവാരത്തിൽ ഉണ്ടായിട്ടുള്ള മാറ്റം എന്താകെയാണു് വ്യക്തമാക്കാമോ?</p>	<p>ഡി) മികച്ച മെച്ചപ്പെട്ട ഏർപ്പെടുത്തുന്നതിന് പദ്ധതികൾ എന്ന്</p>	<p>പട്ടികവർഗ്ഗ വികസന വകുപ്പിന്റെ കീഴിൽ സംസ്ഥാനത്തൊട്ടാകെ 20 മോഡൽ റസിഡൻഷ്യൽ സ്കൂളുകൾ പ്രവർത്തിക്കുന്നുണ്ട്. പ്രസ്തുത മോഡൽ റസിഡൻഷ്യൽ സ്കൂളുകളെ മികവിന്റെ കേന്ദ്രങ്ങളായി മാറ്റി അന്താരാഷ്ട്ര നിലവാരത്തിലേയ്ക്ക് ഉയർത്തുക എന്നതാണ് വകുപ്പിന്റെ ലക്ഷ്യം. ഇതിനായി വിവിധ പദ്ധതികൾ എല്ലാ മോഡൽ റസിഡൻഷ്യൽ സ്കൂളുകളിലും നടപ്പിലാക്കിവരുന്നു. പട്ടികവർഗ്ഗ വിദ്യാർത്ഥികൾക്ക് ഈ സ്കൂളുകളിൽ താമസിച്ച്, മികച്ച വിദ്യാഭ്യാസം നൽകി, അവരെ വിദ്യാഭ്യാസസമ്പന്നരും പൊതു സമൂഹത്തിന്റെ മുഖ്യധാരയിലേയ്ക്ക് എത്തിക്കുകയും അതുവഴി ഉന്നത ജീവിതം കെട്ടിപ്പടുക്കുന്നതിന് അവരെ പ്രാപ്തരാക്കുവാനും ഇതുവഴി ലക്ഷ്യമിടുന്നു.</p> <p>മോഡൽ റസിഡൻഷ്യൽ സ്കൂളുകളിലെ വിദ്യാർത്ഥികളുടെ വിദ്യാഭ്യാസ ഉന്നമനത്തിനായുള്ള പ്രത്യേക പദ്ധതികൾ ചുവടെ ചേർക്കുന്നു.</p> <p><b>1) സ്പോക്കൺ ഇംഗ്ലീഷ് പഠന പദ്ധതി</b></p> <p>വിദ്യാർത്ഥികളുടെ ഇംഗ്ലീഷ് ഭാഷാ നൈപുണ്യം വികസിപ്പിക്കുന്നതിനുള്ള പദ്ധതി.</p> <p><b>2) സ്പെഷ്യൽ ട്യൂഷൻ പദ്ധതി</b></p> <p>ഇംഗ്ലീഷ്, കണക്ക്, സയൻസ് എന്നീ വിഷയങ്ങളിൽ വിദ്യാർത്ഥികൾക്ക് പ്രത്യേക പരിശീലനം നൽകുന്നതിനുള്ള പദ്ധതി.</p>

		<p><b>3) യോഗ പരിശീലനം</b>  വിദ്യാർത്ഥികൾക്ക് മാനസികവും ആരോഗ്യവുമായ ഉന്മേഷം ലഭിക്കുന്നതിന് പഠനക്രമമനുസരിച്ച് യോഗ പരിശീലനം നൽകി വരുന്നു.</p> <p><b>4) സ്റ്റുഡൻസ് പോലീസ് കേഡറ്റ് പദ്ധതി</b>  വിദ്യാർത്ഥികളിൽ സാമൂഹികാവബോധം, നീതിനിർവ്വഹണബോധം എന്നിവയിലൂടെ പോലീസ് വകുപ്പിന്റെ സഹായത്തോടെ നടപ്പിലാക്കി വരുന്ന പദ്ധതി.</p> <p><b>5) സർഗോത്സവം</b>  20 മോഡൽ റസിഡൻഷ്യൽ സ്കൂളുകളിലേയും 106 പ്രീമെട്രിക് ഹോസ്റ്റലുകളിലേയും തെരഞ്ഞെടുക്കപ്പെട്ടിട്ടുള്ള വിദ്യാർത്ഥികൾക്കു വേണ്ടി ഒരു കലോത്സവം “സർഗോത്സവം” എന്ന പേരിൽ ഒരു കേന്ദ്രീകൃത കലാവേദി 2013-14 അദ്ധ്യയന വർഷം മുതൽ നടപ്പാക്കി വരുന്നു.</p> <p><b>6) സഹവാസ ക്യാമ്പ്</b>  എല്ലാ മോഡൽ റസിഡൻഷ്യൽ സ്കൂളുകളിലേയും എസ്.എസ്.എൽ.എസി, +2 ക്ലാസ്സുകളിൽ പഠിക്കുന്ന വിദ്യാർത്ഥികൾക്ക് ആത്മവിശ്വാസത്തോടെ പരീക്ഷകളെ അഭിമുഖീകരിക്കുന്നതിനും വ്യക്തിത്വ വികസനം ലഭ്യമാക്കുന്നതിനും ലക്ഷ്യമിട്ടു കൊണ്ട് സഹവാസ ക്യാമ്പുകൾ വർഷത്തോറും നടത്തി വരുന്നു.</p> <p><b>7) സ്റ്റുഡൻസ് കൗൺസിലേഴ്സ്</b>  മോഡൽ റസിഡൻഷ്യൽ സ്കൂളുകളിലെ വിദ്യാർത്ഥികളുടെ മാനസിക</p>
--	--	--

		<p>ശേഷി വർദ്ധിപ്പിക്കുക, വ്യക്തിത്വ വികസനം, പരീക്ഷയിലെ മികച്ച വിജയം കൈവരിക്കുക എന്നീ കാര്യങ്ങൾക്ക് മുൻഗണന നൽകി മാനസികമായി പ്രാപ്തരാക്കുന്നതിന് വിദ്യാർത്ഥികൾക്ക് കൗൺസിലിംഗ് നൽകുന്നതിന് കരാർ അടിസ്ഥാനത്തിൽ തെരഞ്ഞെടുത്ത 49 വ്യക്തികളെ മോഡൽ റസിഡൻഷ്യൽ സ്കൂളുകളിൽ നിയമിച്ചു വരുന്നു.</p> <p><b>8) നാഷണൽ സർവ്വീസ് സ്കീം</b></p> <p>സാമൂഹിക സേവന പ്രവർത്തികളിലൂടെ സാമൂഹിക പ്രതിബദ്ധത വളർത്തി ജനനന്മയും വ്യക്തിഗുണവും ഉറപ്പാക്കി ഉന്നതമൂല്യമുള്ള പൗരന്മാരാക്കി മോഡൽ റസിഡൻഷ്യൽ സ്കൂളുകളിലെ വിദ്യാർത്ഥികളെ വളർത്തിക്കൊണ്ട് വരാനുള്ള പദ്ധതി.</p> <p><b>9) അഡീഷണൽ സ്കിൽ അക്വിസിഷൻ പരിപാടി</b></p> <p>തെരഞ്ഞെടുക്കപ്പെട്ട 8 മോഡൽ റസിഡൻഷ്യൽ സ്കൂളുകളിൽ വിവിധ കഴിവുകൾ വികസിപ്പിക്കുന്നതിന് ഉന്നത വിദ്യാഭ്യാസ വകുപ്പിന്റെ സഹായത്തോടെ അഡീഷണൽ സ്കിൽ അക്വിസിഷൻ പ്രോഗ്രാം നടപ്പിലാക്കുന്നതിനുള്ള നടപടികൾ ആസൂത്രണം ചെയ്തുവരുന്നു.</p> <p><b>10) കളിക്കളം</b></p> <p>പട്ടികവർഗ്ഗ വികസന വകുപ്പിന് കീഴിലുള്ള മോഡൽ റസിഡൻഷ്യൽ സ്കൂളുകൾ, ഹോസ്റ്റലുകൾ എന്നിവിടങ്ങളിലെ വിദ്യാർത്ഥികളുടെ സംസ്ഥാന</p>
--	--	---

		<p>കായികമേള “കളിക്കളം” എന്ന പേരിൽ 2015-16 അദ്ധ്യയന വർഷം മുതൽ നടത്തി വരുന്നു.</p> <p><b>11) വിദ്യാവിസ്മയം</b></p> <p>മോഡൽ റസിഡൻഷ്യൽ സ്കൂളുകളിലെ 6 മുതൽ 12 വരെയുള്ള ക്ലാസ്സുകളിൽ പഠനം നടത്തുന്ന വിദ്യാർത്ഥികൾക്ക് ശുഭാപ്തി വിശ്വാസം, ജീവിത മൂല്യങ്ങൾ എന്നിവ വളർത്തുന്നതിനും വിദ്യാർത്ഥികളിൽ സ്വഭാവ രൂപീകരണം നടത്തുന്നതിനുമായി വിദ്യാവിസ്മയം എന്ന പദ്ധതി നടത്തിവരുന്നു.</p> <p><b>12) ശാസ്ത്ര ബോധിനി</b></p> <p>മോഡൽ റസിഡൻഷ്യൽ സ്കൂളുകളിലെ വിദ്യാർത്ഥികൾക്ക് ശാസ്ത്ര വിഷയങ്ങളിലുള്ള താല്പര്യം വളർത്തുന്നതിന് ശാസ്ത്ര സാങ്കേതിക മേഖലകളിൽ കൂടുതൽ അറിവ് നേടുന്നതിനും ആവിഷ്കരിച്ചിട്ടുള്ള പദ്ധതി.</p> <p><b>13) ഔവർ റെസ്പോൺസിബിലിറ്റി ടു ചിൽഡ്രൻ (ഒ.ആർ.സി)</b></p> <p>മോഡൽ റസിഡൻഷ്യൽ സ്കൂളുകളിലെ വിദ്യാർത്ഥികളുടെ വിവിധ രീതിയിലുള്ള സ്വഭാവ, വൈകാരിക, മാനസിക പ്രശ്നങ്ങൾക്ക് വിദഗ്ദ്ധ പരിചരണം ഉറപ്പ് വരുത്തുവാൻ വനിത ശിശു വികസന വകുപ്പ് മുഖേന നടപ്പിലാക്കുന്ന പദ്ധതി.</p> <p><b>14) കരിയർ ഗൈഡൻസ്</b></p> <p>മോഡൽ റസിഡൻഷ്യൽ സ്കൂളുകളിലെ വിദ്യാർത്ഥികളുടെ അഭിരുചി</p>
--	--	--

		<p>കൾ മനസ്സിലാക്കി തുടർ പഠനത്തിന് അനുയോജ്യമായ വിധം കോഴ്സുകളെ കുറിച്ച് ബോധവൽക്കരണം നടത്തുന്നതിനുള്ള പദ്ധതി.</p> <p><u>മോഡൽ റസിഡൻഷ്യൽ സ്കൂളുകളെ അന്താരാഷ്ട്ര നിലവാരത്തിലേക്ക് ഉയർത്തുന്നതിനുള്ള വികസന പദ്ധതികൾ</u></p> <p><b>1. <u>സ്മാർട്ട് ക്ലാസ്റൂം</u></b></p> <p>വകുപ്പിന് കീഴിലുള്ള 18 മോഡൽ റസിഡൻഷ്യൽ സ്കൂളുകളിൽ ആധുനിക പഠനരീതിയുടെ ഭാഗമായി പഠന പ്രക്രിയ ആയാസരഹിതവും ആനന്ദകരവും മാക്കുന്നതിനായി 30 സ്മാർട്ട് ക്ലാസ്റൂം സജ്ജീകരിച്ചിട്ടുണ്ട്. ആയതിന് 94,89,865/- രൂപ ചെലവഴിച്ചിട്ടുണ്ട്.</p> <p><b>2. <u>കമ്പ്യൂട്ടർ ലാബ്</u></b></p> <p>വകുപ്പിന് കീഴിലുള്ള 11 എം.ആർ.എസ്സുകളിൽ ഒരേ സമയം 40 കുട്ടികൾക്ക് ഉപയോഗപ്രദമായ രീതിയിൽ കമ്പ്യൂട്ടർ ലാബ് സജ്ജീകരിച്ചിട്ടുണ്ട്.</p> <p><b>3. <u>സയൻസ് ലാബ്</u></b></p> <p>വകുപ്പിന് കീഴിലുള്ള 18 എം.ആർ.എസ്സുകളിൽ സയൻസ് ലാബ് സജ്ജീകരിച്ചിട്ടുണ്ട്. 2017-18 വർഷം 32 ലക്ഷം രൂപ ചെലവഴിച്ചിട്ടുണ്ട്.</p> <p><b>4. <u>ലാംഗ്വേജ് ലാബ്</u></b></p> <p>വകുപ്പിന് കീഴിലുള്ള 5 എം.ആർ.എസ്സുകളിൽ ലാംഗ്വേജ് ലാബ് സജ്ജീകരിച്ചിട്ടുണ്ട്. ആയതിനായി 48.5 ലക്ഷം രൂപ</p>
--	--	--

ചെലവഴിച്ചിട്ടുണ്ട്.

**5. സ്കൂൾ റേഡിയോ**

മോഡൽ റസിഡൻഷ്യൽ സ്കൂളിലെ വിദ്യാർത്ഥികളുടെ ആത്മവിശ്വാസം, വ്യക്തിത്വം, ആശയ വിനിമയം എന്നിവ വളർത്തിയെടുക്കുന്നതിനാണ് ഈ പദ്ധതി നടപ്പിലാക്കുന്നത്. 10 എം.ആർ.എസ് കളിൽ 1,46,56,340/- രൂപ ചെലവഴിച്ച് ഈ പദ്ധതി നടപ്പിലാക്കുന്നുണ്ട്.

**6. സി.സി. ടി.വി**

എം.ആർ.എസ് കളിലെയും ഹോസ്റ്റലുകളിലെയും വിദ്യാർത്ഥികളുടെ സുരക്ഷിതത്വം ഉറപ്പുവരുത്തുന്നതിനായാണ് ഈ പദ്ധതി നടപ്പിലാക്കുന്നത്. 18 എം.ആർ.എസ് കളിൽ 2,37,77,297/- രൂപ ചെലവഴിച്ച് ഈ പദ്ധതി പൂർത്തീകരിച്ചിട്ടുണ്ട്.

**7. സോളാർ പവർപ്ലാന്റ് സ്ഥാപിക്കുന്നതിനുള്ള പദ്ധതി**

13 എം.ആർ.എസുകളിൽ സൗരോർജ്ജത്തിൽ നിന്നും വൈദ്യുതി ഉത്പാദിപ്പിക്കുന്ന പദ്ധതി നടപ്പിലാക്കിയിട്ടുണ്ട്. ആദ്യഘട്ടമായി 5 എം.ആർ.എസ് കളിൽ 4,70,85,096/- രൂപ ഈ പദ്ധതിക്കായി അനുവദിച്ചിട്ടുണ്ട്. രണ്ടാംഘട്ടത്തിൽ 8 എം.ആർ.എസ് കളിൽ ഈ പദ്ധതി നടപ്പിലാക്കുന്നതിന് 8,44,00,910/- രൂപയുടെ ഭരണാനുമതി നൽകിയിട്ടുണ്ട്. രണ്ടാംഘട്ട പ്രവർത്തനങ്ങൾ 8 എം.ആർ.എസുകളിൽ പുരോഗമിച്ചു വരുന്നു.



**8. എം.ആർ.എസ്സുകളുടെ അടുക്കള നവീകരിക്കുന്നതിനുള്ള പദ്ധതി**

എം.ആർ.എസ് കളിലെ വിദ്യാർത്ഥികൾക്ക് ആരോഗ്യപ്രദവും രുചികരവുമായ ഭക്ഷണം പാചകം ചെയ്യുന്നതിനായാണ് ഈ പദ്ധതി നടപ്പിലാക്കിയിട്ടുള്ളത്. 16 എം.ആർ.എസ് കളിൽ 2,60,52,432/- രൂപ ചെലവഴിച്ച് ടി പദ്ധതി നടപ്പിലാക്കുന്നത്.

**9. മൾട്ടി പർപ്പസ് സിന്തറ്റിക് കോർട്ട്**

എം.ആർ.എസ് കളിലെ വിദ്യാർത്ഥികൾക്ക് ബാസ്ക്കറ്റ് ബോൾ, വോളിബോൾ, ഷട്ടിൽ ബാഡ്മിന്റൺ, ടെന്നീസ്, ഹാൻഡ്ബോൾ, ഖോഖോ, കബഡി എന്നീ കളികളുടെ പരിശീലനത്തിനായി മൾട്ടി പർപ്പസ് സിന്തറ്റിക് കോർട്ട് സമാപിക്കുന്നു. 3,26,58,940/- രൂപ ചെലവഴിച്ച് 4 എം.ആർ. എസ്കളിലാണ് ഈ പദ്ധതി നടപ്പിലാക്കുന്നത്.


**10. മിനി മാസ്റ്റ് ലൈറ്റ്**

18 മോഡൽ റസിഡൻഷ്യൽ സ്കൂളുകളിൽ വിദ്യാർത്ഥികളുടെ സുരക്ഷ വർദ്ധിപ്പിക്കുന്നതിനാണ് ഈ പദ്ധതി നടപ്പിലാക്കുന്നത്. 18 എം.ആർ.എസ് കളിൽ 1,15,27,863/- രൂപ ചെലവഴിച്ച് ഈ പദ്ധതി നടപ്പിലാക്കുന്നു.

**11. ഖര ദ്രാവക മാലിന്യ സംസ്കരണ പ്ലാന്റ്**

മോഡൽ റസിഡൻഷ്യൽ സ്കൂളുക

		<p>ളിലെയും ഹോസ്റ്റലുകളിലെയും ഖര ദ്രവ മാലിന്യങ്ങൾ സംസ്കരണം ചെയ്യുന്നതിന് പദ്ധതി നടപ്പിലാക്കുന്നത്. ഞാറനീലി സി. ബി.എസ്.ഇ സ്കൂളിൽ 84,13,400/- രൂപ ചെലവഴിച്ച് ഈ പദ്ധതി നടപ്പിലാക്കുന്നു.</p> <p><b>12. ജലശുദ്ധീകരണ പദ്ധതി</b></p> <p>18 മോഡൽ റസിഡൻഷ്യൽ സ്കൂളിലെ പാചകത്തിനും വിദ്യാർത്ഥികൾക്ക് കുടിവെള്ളത്തിനുമായി ശുദ്ധമായ ജലം ലഭ്യമാക്കുന്നതിനുമാണ് ഈ പദ്ധതി നടപ്പിലാക്കുന്നത്. 18 എം.ആർ.എസ് കളിൽ 80,96,904/- രൂപ ചെലവഴിച്ച് ടി പദ്ധതി നടപ്പിലാക്കിയിട്ടുണ്ട്.</p> <p><b>13. നാപ്കിൻ വെൻഡിംഗ് മെഷീൻ സ്ഥാപിക്കുന്നതിനുള്ള പദ്ധതി</b></p> <p>13 എം.ആർ.എസ് കളിലെയും 39 പ്രീമെട്രിക് ഹോസ്റ്റലുകളിലെയും ഒരു പോസ്റ്റ്മെട്രിക് ഹോസ്റ്റലിലെയും വിദ്യാർത്ഥിനികളുടെ ശുചിത്വം ഉറപ്പു വരുത്തുന്നതിനായി ഈ പദ്ധതി നടപ്പിലാക്കിയിട്ടുണ്ട്. 13 എം.ആർ.എസ് കളിലേക്ക് 13,39,424/- രൂപയും 40 ഹോസ്റ്റലുകളിലേക്ക് 17,52,960/- രൂപയും ഈ ഇനത്തിൽ ചെലവായിട്ടുണ്ട്.</p>
--	--	--

  
 സെക്ഷൻ ഓഫീസർ